

Avropa İttifaqının regionda yeni müharibə ssenarisi

Ermənistanın sülhdən yayınaraq silahlanması, təxribatlara əl atması bunu təsdiqləyən reallıqdır

Qərbi regionda çox təhlükəli strategiyasını həyata keçirməyə cəhəlşir. Xüsusən də Fransa açıq şəkildə nümayiş etdirir ki, Cənubi Qafqaza sabitliyin, əmin-amanlığın gəlməsində maraqlı deyil. Bu ölkə regionda sülhü bərpa etmək əvəzinə müharibəni daha da alovlandırır yeni savaşılar çıxarmaq istəyir. Avropa İttifaqı Cənubi Qafqazda sabitliyi pozmaq üçün üzərinə götürdüğü "öhdəliyi" yerinə yetirə bilmədiyi üçün "binokl diplomatiyası"nı həyata keçirən missiyasının müddətini uzadır.

Təəssüf ki, müstəqil dövlət olduğunu unudan Ermənistan məhz bu güclərin diktəsi ilə oturub-durur.

İkinci Qarabağ müharibəsindən sonra bölgədə tələb olunan sülh, sabitlik əməkdaşlıq mühitinin yaradılmasıdır. Lakin Fransa başda olmaqla bir çox Aİ ölkəsi açıq-aydın buna qarşı çıxır. 2023-cü ilin fevralında Aİ müşahidəçiləri Ermənistanı yerləşdiriləndə deyildi ki, bu, İrəvanla Bakı arasında münasibətlərin normallaşmasına töhfə vermək üçündür. Lakin sonradan məlum oldu ki, Aİ-nin niyyəti tam başqadır.

Müxtəlif yollarla Ermənistanı silahlandıraraq Qərbi təsisatları bölgədə yeni münəfişə ocağının yaranması üçün hər bir vasitəyə əl atırlar. Həm də bununla Azərbaycanı qıcıqlandırmaq istəyirlər.

Əslində, hər şey Azərbaycana yaxşı məlumdur. Ermənistanın silahlandırılması prosesi Avropa Sülh Fondu vasitəsilə Avropanın hərbi iştirakının artırılması ilə müşayiət olunur. Məlumdur ki, Aİ-nin qurucu üzvlərindən olan Fransa 44 günlük müharibədən dərhal sonra Ermənistanı sürətlə silahlandırmağa başlayıb. Məqsəd bölgədə yəni-dən münəfişə ocağı alovlandırmaqdır. Əslində, bu məkrli planın Ermənistanı dövlət olaraq məhvə sürüklədiyi Emmanuel Makron hökumətinin eyninə deyil. Yəni Fransa idarəçiliyində Aİ-nin Cənubi Qafqazdakı qanlı ssenarisi üçün Ermənistan qurban seçilib.

Bütün bunlar Ermənistanda revanşist qüvvələrə dəstək verən və işğalçı dövləti yeni müharibəyə sövq edən Fransanın regionda sülh prosesinə zərər vurmaq istiqamətində atdığı növbəti addımdır.

Proseslərin gedişi göstərir ki, Aİ-nin "binokl diplomatiyası"nın bir neçə əsas məqsədi var. Birincisi, Aİ bu missiyadan Cənubi Qafqaza soxulmaq üçün istifadə edir. İkincisi, Ermənistanı öz təsirində saxlayır. Üçüncüsü, Rusiyanın Ermənistan üzərindəki təsirini zəiflədir. Dördüncüsü, mümkündür ki, Aİ bu missiya vasitəsilə Ermənistanı təhlükəsizlik təminatı verməklə yanaşı, həm də gizli təlimlər keçir. Hər halda Aİ-nin, o cümlədən onun əsas üzvlərindən biri olan rəsmi Parisin ritorikası bu ehtimal barədə düşünməyə əsas verir.

Avropa İttifaqı Cənubi Qafqazda yeni müharibə ssenarisi üçün fəal şəkildə PUA axtarışı apararaq Ermənistanı əlavə hərbi yardım paketini cari ilin mart ayında təsdiqləyib.

Bu faktla bağlı Türkiyənin "Haber Global" telekanalı məlumat yaymışdı. Telekanal bu barədə İrəvanın Cənubi Qafqazda təşviq etdiyi silahlanma yarışında Avropa İttifaqının iştirakını şərh edərkən bildirmişdi.

Bu telekanal Aİ strukturlarına yaxınlığı ilə tanınan "EU Reporter" nəşrinin analitik məqaləsinə diqqət çəkib. Onun reportyorunun sözlərinə görə, Aİ Ermənistanı yeni hərbi yardım layihəsini təsdiqləyib. "Haber Global" Aİ-nin Ermənistanı əvvəllər ayırdığı 10 milyon avronu xatırladaraq qeyd edib ki, bu təşəbbüs Parisdən gəlir və Avropa Sülh Fondu (EPF) vasitəsilə İrəvana yardım çərçivəsinin genişləndirilməsini nəzərdə tutur.

Xəbər kanalı qeyd edir ki, Ermənistan EPF vasitəsilə hərbi yardımdan faydalanan 24 ölkə siyahısına daxildir. "Ermənistan tərəfinə gəlincə, onlar İrəvanda artıq Aİ-dən planlaşdırı-



lan üç yardım paketi ilə bağlı gözləntilərinə bölüşürlər" deyən türk telekanalının əməkdaşı "EU Reporter" in qiymətləndirməsinə istinadla bildirir: "Ermənistanı silah tədarüki Aİ rəsmilərinin Cənubi Qafqazda sülhə töhfə verməyə hazır olduqları barədə bəyanatlarına ziddir və bu, İrəvan ilə Bakı arasında dialoqa zərər verə bilər.

Ola bilər ki, Aİ-dən Ermənistanı gətirilən və ya çatdırılması planlaşdırılan silahlar Cənubi Qafqazdan çox-çox uzaqlarda olan döyüş zonasına da düşsün".

Reportajda əsas diqqət Ermənistanın Qərbi sanksiyalarından yayın keçməsinə yönəlib.

"Haber Global" digər Qərbi nəşri - "Intelligence Online"-ın da mövqeyinə istinadla bildirir ki, Ermənistan yeni müharibəyə hazırlaşır. "İkinci Qarabağ müharibəsindəki məğlubiyyətin dərslərini nəzərə alan İrəvan strategiyasını dəyişərək, elektron döyüş texnikası, PUA və hərbi proqram təminatı almağa can atır", - deyərək telekanal "Intelligence Online" nəşrinə sitat gətirir.

Göründüyü kimi, bir tərəfdən sülh müqaviləsini imzalamağa hazır olduğunu bəyan edən Ermənistan yəni-də məkrli oyunlar oynayır. Rəsmi İrəvan sülhə deyil, savaşa hazırlaşmaqla vaxt qazanır.

Bütün bunlar qüdrətli Azərbaycana yaxşı bəllidir. Qalib ölkə kimi

regionda yeni reallıqlar yaradan Azərbaycan baş verən bütün prosesləri yaxından izləyir və yaxşı görür. Əgər Ermənistan silahlanırsa, Azərbaycan ondan qat-qat artıq silahlanır. Həm özü istehsal edir, həm də iqtisadi imkanları istənilən hərbi texnikanı almağa imkan verir. Bu günün Azərbaycanı 2020-ci ilin qalib Azərbaycanından qat-qat güclüdür.

Müzəffər Ali Baş Komandan İlham Əliyev bu barədə dəfələrlə məğlub ölkəyə xəbərdarlıq edib. Qalib Sərkərdə kimi hər zaman İlham Əliyev bəyan edib ki, Ermənistan silahların əksəriyyətini Qərbdən pul-suz və ya kreditlə almasına, onların təbii ki, silinəcəyinə baxmayaraq, Azərbaycanla silah yarışında tab gətirməyəcək. Makron hökumətinin Ermənistanı tədarük etdiyi silahlar hücum silahlarıdır, öldürücüdür və Azərbaycan üçün praktiki təhlükə yaradır: "Nəzərə alsaq ki, Ermənistanla sərhədimizin uzunluğu min kilometrəndən çoxdur, bir çox yaşayış məntəqələri sərhədə yaxın yerləşib və bu yaşayış məntəqələrinin əksəriyyətinə keçmiş köçkünlər qayıdır, təbii ki, biz bu prosesi yalnız kənardan müşahidə edə bilmərik. Biz dəfələrlə Ermənistanı və onun ABŞ Dövlət Departamentindəki himayədarlarına çatdırmışıq ki, buna son qoyulmalıdır. Amma təəssüf ki, bizim səsimiz eşidilmir, Ermənistanın si-

lahlanma prosesi sıçrayışla gedir. Biz bacardığımız qədər orada baş verənləri izləyirik. Ermənistan ərazisinin dərinliyini nəzərə alsaq, texniki baxımdan bu gün bunu etmək o qədər də çətin deyil.

Əlbəttə ki, Fransa bu məsələdə liderlik edir. İkinci yerdə Hindistan, üçüncü yerdə isə ABŞ-dir. Fransa və Hindistan Ermənistanı öldürücü silahlarla təmin etdiklərini gizlətmirlər, - hətta bir növ, yəqin ki, bizim acığımıza nümayişkarənə cəsarət göstərirlər, - ABŞ isə bunu etiraf etmir. Halbuki biz Ermənistanın hava limanlarına ənənə və oraya silah daşıyan hərbi nəqliyyat təyyarələrini izləmişik. Təbii ki, biz adekvat tədbirlər görməyə məcbur idik. 2025-ci ildə növbəti hərbi büdcəmiz rekord büdcə olacaq. Bu, təxminən beş milyard dollardır. Bu məbləğin ən azı 60 faizini xərcləməyə məcburuq, belə təhdidlər olmasaydı, xərcləməzdik, Qarabağın bərpasına, sosial ödənişlərə və sair üçün istifadə edərdik. Lakin biz bunu etməyə məcburuq və edəcəyik. Məncə, bu, fəlakətə aparır yoldur. Birincisi, Ermənistan silahların əksəriyyətini Qərbdən pul-suz və ya kreditlə almasına, onların təbii ki, silinəcəyinə baxmayaraq, bizimlə silah yarışında tab gətirməyəcək. Hətta bu halda da bizimlə silah yarışında tab gətirməyəcəklər".

İlham Əliyev bir daha bəyan edib ki, Ermənistan silahlanmanı dərhal dayandırmalıdır. Ona silah verən Fransa və digər ölkələr o kontraktlara xitam verməlidir, ləğv etməlidir. Artıq Ermənistanı göndərilmiş silahlar geri qayıtmalıdır. "Bu, bizim şərtimizdir. İndi kim bunu necə istəyir elə də qəbul etsin. Mən sözümlə deyirəm, onlar da bilirlər, onların arxasında duranlar da bilirlər ki, əgər biz nəyisə deyiriksə, deməli, artıq bu məsələyə çox ciddi yanaşıırıq", - deyərək qalib sərkərdə qətiyyətlə vurğulayıb.

Rəşad BAXŞƏLİYEV,
"Azərbaycan"